

श्रियै नमः

श्रीरङ्गनाथमुनिप्रणीतश्रीसूक्तभाष्यसंग्रहः ॥

श्रीपराशरभट्टार्य श्रीरङ्गेशपुरोहित ।

श्रीवत्साङ्गमुत श्रीमान् श्रेयसे मेऽस्तु भूयते ॥

यत्पदाम्भोजघटिता पणतिर्दुर्लभान्धपि ।

पदानि परमा मुक्तिं सूते तां श्रियमाश्रये ॥

श्रियः सूक्तं समुदितं यज्जपो मङ्गलावहः ।

अशरण्यशरण्यं तत् व्याकुर्मो भोगमोक्षदम् ॥

—०—०—

सौश्वरेश्वरी लक्ष्मीर्भोगमोक्षपदाग्निनी ।

आधयाऽऽवाह्यते देवी श्रीनिवासात् हरिप्रिया ॥

श्रीः

श्रीसूक्तपरिष्कारः

यत् पूर्यः पीर्यसूक्तवेद्यो लक्ष्मीश्च पत्न्याविति वेदसाध्यात् ।

नारायणः श्रीश इति प्रतीतः, नत् सूक्तमस्या अपि योज्यतेऽस्त ॥

श्रीसूक्तमन्त्रैः प्राधान्येन श्रिय उक्तानि विशेषणानि श्रीकैटेश-  
कल्याणचरितकाव्येऽस्मामिदेवं क्रमेण समप्रादिपत—

“इयं हि सा दिव्यसुरर्णवर्णा धनप्रदा सैन्यसमुद्दिहेतुः ।

सीशील्यमन्यैश्वर्यभारदृश्या परं शरण्यत्वयशोनिधानम् ॥

विल्याभिमाना भृशकीर्तिघात्री शमन्यलक्ष्याः एतभूसमृद्धिः ।

संकल्पितस्वान्तगतेरितानां विधाणनी विश्रुतमन्यजन्मा ॥

स्निग्धाघ्नपानार्पणपुष्टलोका संज्ञादयित्री शुभधर्मनेत्री ।

विशेषतोऽशेषफलप्रदात्रीत्यमंस्त तां स धुनिदृन्दवन्धः॥” इति ।

हरिः ओं । हिरण्यवर्णा हरिणीं सुवर्णरजतस्रजाम् ।

चन्द्रां हिरण्ययीं लक्ष्मीं जातवेदो म आवह ॥ १ ॥

हिरण्यवर्णामित्यादि । हे जातवेदः—लक्ष्मीपते ; जातं स्वतसिद्धं वेदः—धनं वा, ज्ञानं वा यशो वा, यस्य स जातवेदा । हिरण्यवर्णा—हितरमणीयाम् । हितत्वं अपेक्षितार्थसाधकत्वम् ; रमणीयत्वं प्रीत्यनुरूपत्वम् । हरिणीं—सर्वपापहरणशीलाम्, सुवर्णरजतस्रजाम्—स्वसौन्दर्यलावण्यानुगुणनित्यनिर्मलविराजमानस्रगवलाभरणोद्भासिताम्, चन्द्रां सर्वाहादकारिणीम् हिरण्ययीं—हिरण्यादिसर्पघनप्रचुरा लक्ष्मीम्—सर्वसुरासुरमनुजमुनीन्द्रादिभिर्लक्षणीया-प्रार्थनीयाम् ; सर्वैश्वर्यनिमित्तमूनदिव्यलक्षणसंपन्ना वा । जातवेदो म आवह—एवमूता ता लक्ष्मीं त्वरसमाश्रयणोन्मुखस्य सर्वोपकरणसमृद्धघर्षम्, आवह—सन्निधापय । लक्ष्मीनिरीक्षणादेव सर्वेषा सर्वसमृद्धि ॥ १ ॥

पूर्वेणाऽऽवाहिता लक्ष्मीं सर्वमङ्गलदायिनीम् ।

अनन्यगामिनीं नित्या द्वितीयेन नियच्छति ॥

तां म आवह जातवेदो लक्ष्मीमनपगामिनीम् ।

यस्यां हिरण्यं विन्देयं गामश्च पुरुषान् अहम् ॥ २ ॥

तां—पूर्वोक्तसमस्तकल्याणगुणगणप्रकाराम् । लक्ष्मीं—चतुर्मुखशनमखादिसकृत्सुरासुरप्रार्थनीयप्रिमवलक्षणाम्, मे—मत्सेवार्थं । आवह—मयि सन्निधापय । कथमित्यपेक्षाया अनपगामिनीम्—मत्समीगदन्वत्त कदाचिन् क्वचिद्वन्तु नेच्छन्ती, यथा मयि नित्यानपायिनी, तथा कुरु । यस्याम्—सकलापेक्षितप्रदावृत्त्वेन श्रुतिस्मृतिसिद्धाया, हिरण्यम्—

हिरण्यरूप्यादि, गाम्—गोमहिषादिजीवधनम्, अश्वम्—रथगज-  
तुरगादिवाहनसमृद्धिम्, पुरुषान्—दासीदासादिपरिचारकान् सर्वै-  
र्विभवैर्विहीनोऽहं विन्देयम्—सर्वां विभूतिं लभेयेति ॥ २ ॥

जगत्सर्गस्थितिध्वंसव्यापनादिषु कर्मषु ।

स्वप्रेयांसं तृतीयेन क्रीडन्तमनु घावनीम् ॥ आह्वयति ।

अश्वपूर्वा रथमध्यां हस्तिनादप्रबोधिनीम् ।

श्रियं देवीमुपह्वये श्रीर्मा देवी जुपताम् ॥ ३ ॥

अश्वपूर्वा—व्यापनभरणनियमनादिजगद्व्यापारेषु, अश्वः—  
व्यापनशीलो भगवान् यस्याः पूर्वप्रदेशे, सा अश्वपूर्वा ताम् । रथमध्यां-  
रथानां ईहाशीलानां रंहणशीलानां वा जीवानां मध्ये—हृदयगुहाया  
आत्मत्वेन या तिष्ठति सा रथमध्या । यद्वा, रथस्य-शरीरस्य, श्रीनि-  
वासस्य सर्वेश्वरस्य सौन्दर्यलावण्याद्याकारात्प्राकृतपञ्चशक्तिमयदिव्यविग्रहस्य,  
'शरीरं रथमेव च' इति श्रुतिप्रसिद्धे, मङ्गलाकारे वक्षःस्थले नित्य-  
सन्निहिताम्<sup>१</sup> । हस्तिनादप्रबोधिनीम्—गजेन्द्राद्याश्रितार्तिनादे परम-  
कृपाभुधेः सर्वेश्वरादपि प्रथमप्रबोधनशीलाम् ।

पूर्वार्धित्यैवं [वा] योजना । अश्वपूर्वाम्—यस्याः प्रयाणकाले  
सेनाग्रे असंरुयेयानि अश्ववृन्दानि पुरस्ताद्गच्छन्ति, ता अश्वपूर्वाम् ।  
रथमध्याम्—यस्याः सेनामध्ये मणिमयानि दिव्यानि रथकदम्बानि  
सन्निहितानि भवन्ति, ता रथमध्याम् । हस्तिनादप्रबोधिनीम्—  
पद्मरनवासित्वात् पद्मप्रियाणा गजानां नादैः प्रबुद्धयमानाम् ॥ ३ ॥

१ रथमध्यशब्दात् अर्श आद्यच्चि रथमध्या तामिति विग्रहे तात्पर्यम् ।

संस्तूय नामभिर्दिन्यै प्रसन्ना करुणाननाम् ।

चतुर्थेन पुनर्देवीं सुस्मिता परिपश्यति ॥

कां सो(स्मिता)स्ययां हिरण्यप्राकाराभार्द्रां ज्वलन्तीं वृषां तर्पयन्तीं  
पद्मे स्थितां पद्मवर्णां तामिहोपह्वये श्रियम् ॥ ४ ॥

काम्-सुखस्वरूपाम् । नाममालायां-'नमामि भार्गवीं रुधाति  
सुखां सौम्या सखपदाम्' इति । 'अथवा ससारसागरनिमग्नै स्वोत्तर-  
णाय प्रष्टव्या कां । सोस्ययाम्—उत्सयसहिताम् । तकारलोप-  
श्लान्दस । हिरण्यप्राकारां— नानारत्नमयमुवर्णमयप्राकारपरिवृताऽऽ  
नन्दमयट्टि यमण्डपान्तर्निवासिनीम् । आर्द्राम्— दयार्द्रहृदयाम् ।  
ज्वलन्तीम् लावण्यमयेन स्वतेजसा सर्वान् लोकान् भासयन्तीम् ।  
वृषाम्— भगवत्सल्लेषजनितेन महानन्देन स्वयं वृषाम् । तर्पयन्तीम्-  
कान्तिशान्त्याकरमधुरशीतलविलोकनामृततरङ्गपरम्परया तापक्षयतर्प  
प्राणिजातमाहादयन्तीम् । तथा पद्मे स्थिताम् स्वसौन्दर्यसौकुमार्यानुगुण  
सुगन्धशीतलसुखस्पर्शपद्मासनासीनाम् । पद्मवर्णाम् पद्मोदरसहोदराम्,  
अशेषजनमर्णनीयलावण्यमयदिव्यशोभाम् । तां श्रियं सर्वैः सर्वप्रकारै  
समाश्रयणीया इह तच्छेषतैस्वरूपे मयि, उपह्वये तदनुकूलाञ्जलि-  
मुद्रादिभिरभिमुखीकरोमि ॥ ४ ॥

आहूतामागता देवी पद्ममेन प्रपद्य ताम् ।

नाश दुःसहभार्याया अलक्ष्म्या वृणुते तत ॥

चन्द्रां प्रभासां यशसा ज्वलन्तीं

श्रियं लोके देवजुष्टामुदाराम् ।

तां पद्मनेमि(र्मीं) शरणमहं प्रपद्ये

अलक्ष्मीर्मे नश्यतां त्वां वृणे ॥ ५ ॥

चन्द्रां—‘चदि आहादने’ । निरतिशयानन्दरूपामिति यावत् ।  
 प्रभासां—प्रकृष्टतया भासमानाम् ; शुद्धसत्त्वप्रकाशशुभाश्रयदिव्यमङ्गल  
 विग्रहाम् । यद्वा प्रभासां— सर्वस्य लोकस्य सहस्रेन्दुसमप्रकाशाम् ।  
 यशसा देवस्य सर्वेश्वरस्य सहधर्मचारिणीत्वेन सर्वलोकविदितेन गुणवत्त्व-  
 सौभाग्येन यशसा ज्वलन्तीम् अनुकूलाननुकूलास्वादतापकरदिव्यज्योति-  
 स्स्वरूपाम् । यद्वा, यशसा ज्वलन्तीम्—निरतिशयमङ्गलविभूत्यादिमत्तया  
 तथाविधगुणविभूत्यादिप्रदतया अनुग्रहैकस्वरूपतया च दीप्यमाना  
 श्रियं—सर्वसमाश्रयणीयाम् । यद्वा, ‘शृणोति श्रावयति’ इत्याद्युक्त  
 प्रापकत्वोपयुक्तसमस्ताकारवतीम् । लोके—विभूतिद्वये । देवजुष्टां—देवैः  
 चतुर्मुखशिवशतमखहुतवहादिदेवैः अनन्तगरुडादिभिः देवोत्तमैश्च स्वपद  
 लाभाय तदनुगुणसमृद्धये आनन्दानुभवाय च यजनभजनमननादिभिः  
 जुष्टां सेव्यमानाम् । यद्वा, देवजुष्टां—देवेन निरुपाधिकक्रीडनादिमता  
 “दिव्यो देव एको नारायण ” इत्युक्तदेवेन, जुष्टाम्— निरतिशय-  
 प्रीतिविषयीकृताम् । उदाराम्—तेभ्य सुरादिभ्यः सर्वकामवर्षिणीम् ।  
 उक्तं च भद्रपराशरपादैः श्रीगुणरत्नकोशे—

५. मं—सर्वाह्लादस्वभावां जगति हरिवपुर्भाधिकानुप्रभासं  
 कीर्त्याऽनुप्राहिकैवेत्यद्यतपततनु पङ्क्तिधृतीत्यपूर्णाम् ।  
 अत्यन्तंविष्णुहृद्यामनत्रधिफलदां पाणिभूपाञ्जलीला-  
 वद्याशेषप्रपञ्चां विधिप्रदिह फलोपायसिद्धये प्रपद्ये ॥ इति पददर्थः ।

“ऐश्वर्यमक्षरगतिं परमं पदं वा कम्मैचिदज्जलिभरं वहते विनीरिं । अस्मै  
न किञ्चिदुचितं कृतमित्यथाम्ब! त्वं रज्जसे कथय कोऽयमुदारभाव ॥”  
इति । पद्मनेमिम्—पद्मनेमि नयनसाधन यस्या सा पद्मनेमिः ।  
कर्तलकलितेन पद्मेन समाश्रिताना सर्वेषा सर्वमनिष्टमपहाय सर्वकाल  
स्वचरणाम्भोज प्रापयन्तीमित्यर्थ । ताम्—अहिर्बुध्न्यसहिता लक्ष्मीतन्त्रादि  
प्रसिद्धवैभवा सर्वेश्वरीम्, अहम् अत्यन्ताकिञ्चनोऽहमुपायान्तरशून्य  
शरण प्रपद्ये । श्लो— इह चामुक्त चानिष्टनिवृत्तीष्टाप्तिसिद्धये ।

साक्षालक्ष्म्या पदाम्भोजे भूयास्ता शरणं मम ॥

त्वां वृणे—त्वच्चरणारविन्दयुगलमेव परमोपायमध्यवस्यामि ।  
अनया भ्रष्टया त्वत्प्राप्तिविरोधिनी अलक्ष्मीः दुस्तहभार्या मे त्वत्स्मृति-  
कीर्तिनादौ प्रवृत्तात् मत् नश्यतां—नश्यतु ॥

यद्वा, शरण प्रपद्ये—निरपेक्षमदभिमतसाधकत्वाध्यवसाय-  
पूर्वकं तव चरणारविन्दयोर्भरन्यासं करोमि । अलक्ष्मीः—‘सा हि  
श्रीरमृता सताम्’ इत्युक्तब्रह्मविद्याया अभाव मे ब्रह्मविद्याविरोधि  
पापाक्रान्तस्य नश्यतां—क्षिप्रं नश्यतु । त्वां वृणे—अनुग्रहैकरूपा  
मम मातर गोप्तृत्वेन, वृणे—यथावस्थितमोक्षोपायनिष्पत्त्यर्थं प्रार्थये ॥

अस्मिन् मन्त्रे श्रीशब्दे आनुकूल्यसङ्करूपप्राप्तिकूल्यवर्जनरूप  
मङ्गलमनुसन्धेयम् । अहशब्दे आकिञ्चन्यानुसन्धानरूप कार्पण्य अङ्गमनु  
सन्धेयम् । त्वां वृणे इत्यत्र गोप्तृत्वशरणरूपमङ्गलमनुसन्धेयम् । शरण

। प्रथमं मोक्षार्थप्रपत्तिपरतया व्याख्याय अथ उपायसिद्धयर्थ-  
प्रपत्तिपरतया व्याख्याति यद्वेति ।

प्रपद्ये इत्यत्र महाविश्वासरूपमङ्गं भरन्यासरूपोऽङ्गी चानुसन्धेये ।  
एवं मन्त्रार्थमनुसन्धाय श्रीपपडनानुष्ठानं कर्तव्यमिति समदाय ॥ ५ ॥

श्रीसाधकेन वैल्वेन फलेन श्रीविघातिन ।  
षष्ठेऽलक्ष्मीश्च तद्विघ्नान् मायादीन् नाशयत्ययम् ॥

आदित्यवर्णे तपसोऽधिजातो  
वनस्पतिस्तत्र वृक्षोऽथ विव्वः ।

तस्य फलानि तपसा नुदन्तु  
मायान्तरायाश्च बाह्या अलक्ष्मीः ॥ ६ ॥

आदित्यवर्णे । बाह्यान्तरसकलतमोपिरोधितेजोमयदिव्यस्वरूपे ।  
तपसोऽधिजातः-तपसः-सर्वैश्वर्यान्तव सङ्कल्पात्, अधिजातः सर्व-  
मङ्गलान्यधिकृत्य जात-समुद्भूत । वनस्पतिः-वनानां पति, सर्वेषां  
वृक्षसमूहानामधिपतित्वेन प्रसिद्ध । अथ-मङ्गलस्वरूप । विव्वः ।  
“श्रीकामो जुहुयादमौ पद्मैर्विल्वैस्तथा फले” । तस्य फलानि तपसा  
स्वहोमनिरीक्षणादिना सर्वविघ्नान्, नुदन्तु-नाशयन्तु ।

के ते विघ्नकरा इत्याशङ्क्यामाह--मायान्तरायाश्च बाह्या  
अलक्ष्मीः । माया-अन्यथाज्ञानमन्यथाप्रवृत्तिश्च । अन्तरायाः तद्ग-  
नादिविघ्नाः । बाह्याः--लक्ष्मीसंबन्धरहिता, अलक्ष्मीः-लक्ष्मीप्रति-  
भटभूता । सर्वान् तान् विनाशयन्तु । ते सपे श्रीसंबन्धविरोधिनि ।  
अलक्ष्मीः-दुःसहपत्नी, 'तत्सहचारिण्यश्च' ।

१ । मायान्तरायाः अन्यथाज्ञानादिरूपआन्तरविघ्नप्रतीः । अशौ-  
भाद्यश्च । बाह्याध्यान्याः । अलक्ष्मीरिति विशेष्यं द्वितीयापह्नुचनन्तम्  
इति व्याख्यानमुचितम् ।

उपैतु मां देवसखः (देवि सह)

कीर्तिश्च (मणिना)मृनिना मह ।

प्रादुर्भूतोऽस्मि राष्ट्रेऽस्मिन्

कीर्तिमृद्धिं ददातु मे ॥ ७ ॥

विद्यैश्वर्यादिप्राप्तिनिदानकीर्त्यादिकमर्थयते । हे देवि मां त्वदा-  
श्रयं, कीर्तिः-विद्यैश्वर्यादिकृता प्रथा, मणिना-रत्नादिभि सह युगपत्,  
उपैतु-प्राप्नोतु । अह अस्मिन् लोके प्रादुर्भूतोऽस्मि-त्वत्प्रसादात्  
प्रबुद्धोऽस्मि। कीर्तिम्, ऋद्धि-धनादिसमृद्धिं च मे-महं ददातु दिशतु।  
सा लक्ष्मी इति शेष ॥ ७ ॥

क्षुत्पिषामां मलां ज्येष्ठामलक्ष्मीं नाशयाम्यहम् ।

अभृतिमममृद्धिं च सर्वान् निर्णुद मे गृहात् ॥ ८ ॥

क्षुत्—अत्रेच्छा । क्षुत्पिषासामिति समासो वा । पिषासां—  
विषयस्पृहा , मलां-मलसन्द्धाम् । अलक्ष्मीं-प्रतिभटरूपाममङ्गलस्व-  
रूपाम् । ज्येष्ठाम्-दुस्सहपत्नीम् अलक्ष्मीं-दर्शनायोग्याम् । हे लक्ष्मी ,  
सर्वान् एतान्, त्वत्समाश्रयणरत्नेन मे गृहात्-असाद्गृहात्, नाशयामि-  
त्याजयामि अभृतिं इत्यादि। हे देवि अभृतिं गृहक्षेत्रारामदासीदासादि-  
विभृतिनिरोधनीम् । अममृद्धिम्-धनधान्यस्वर्णरूप्यादिसमृद्धिविधानिनीं  
सर्वां पूर्वोक्ता सविभृतिं ज्येष्ठाम्, मे गृहात्-त्वदाश्रयणयोजनम्  
मम गृहात्, मत्सन्धिदेशविशेषात्, निर्णुद-त्याजय ॥ ८ ॥

अलक्ष्म्यादीन् पराणुय स्वगृहात् पुनरेव ताम् ।

सर्वेश्वरीं धिय देवीं नमनेनाह्वयत्ययम् ॥



गन्धद्वारां दुग्धवर्षां नित्यपुष्टां करीपिणीम् ।

ईश्वरीं सर्वभूतानां तामिहोपह्वये श्रियम् ॥ ९ ॥

गन्धद्वाराम्—गन्धशब्देन लक्ष्मीसमाराधनोपकरणभूतानि पुष्प-  
धूपदीपनैवेद्यानि समाराधनक्रियालम्पनभूतानि सर्वाण्युपलक्ष्यन्ते । तानि-  
द्वाराणि यस्यास्ताम् । दुग्धवर्षा—अप्रयतैस्मगलैः पूर्वोक्तोपायरहितैश्च  
प्राप्तुमशक्याम् । नित्यपुष्टां सर्वकालसर्वदेशसर्ववस्तुष्वपि सर्वदा  
पुष्टाम् । करीपिणीम्—कर्पवतीम्, मृद्धती वा । ईश्वरीं सर्वभूतानाम्-  
चतुर्मुखशिष्यशतमखप्रभृतिदेवासुरसिद्धगन्धर्मनुजादीना सर्वेषां भूतानां  
नित्यमूरीणां च ईश्वरीं—नियन्त्रीं, स्वामिनीं । यद्वा 'अरू व्याप्तौ' इति  
घातोः, "ईक्षोपघाया" इति अकारस्थाने ईकारे वरचपत्यये च,  
ईश्वरशब्दो निपन्न व्यापित्ववाची । तथाच सर्वभूतेश्वरीं सर्वभूतनि-  
यन्त्रीं, व्यापिनीं वा । "नित्यैवैषा जग्न्माता विष्णो श्रीरनपायिनी ।  
यया सर्वगतो विष्णुस्तथैवेय द्विजोत्तम ॥" इति । अन्यत्रापि "त्वयैतत्  
विष्णुना चाम्भ जगत् व्याप्त चराचरम् ॥" इति ।

ताम्—उक्तगुणलक्षणाम् । इहोपह्वये—पूर्वमलक्ष्यादिदूषिष्ट  
इदानीं तत्त्यागात् देव्यागमनयोग्ये, उपह्वये—सर्वसमृद्धर्थमाह्वयामि ।  
श्रियं—पुरुषकारत्वेनोपायत्वेन चाऽऽश्रीयमाणाम् । 'शृ हिसायाम्' इति  
आश्रितदोषनिर्तकत्वम् । 'श्रु श्रवणे' इति आश्रितानामार्तनादं स्वयं  
श्रुत्वा भगवन्तं प्रति श्रावकत्वम् । 'श्रा परिपाके' इति आश्रितदोषान्  
अपहाय, "श्रीणाति च गुणैर्जगत्" इति आश्रितगुणपूरकत्वम् ।

“शृणाति निखिलान् द्रोषान् श्रीणाति च गुणैर्जगत् ।

श्रीयते चाखिलैर्नित्यं श्रयते च परं पदम् ॥” इति ।

अत्रेदं तत्त्वम्—सत्-ब्रह्म-आत्म-नारायणशब्दाः छागपशुन्यायेन सामान्यविशेषभावनया नारायणे देवताविशेषे पर्यवसन्नाः यथा, तद्वत् श्रद्धा—विष्णुपत्नी—श्रीशब्दाः सामान्यविशेषभावनया तन्न्यायेन रक्ष्मीरूपे देवताविशेषे पर्यवसन्नाः ॥

नन्वेवं श्रियोऽप्यनन्याधीनत्वे पतिवन्मुख्येश्वरत्वे, सर्वागमाना-  
मेकेश्वरपरत्वाभावादैककण्ठ्यं न स्यादिति चेन्न-अन्योन्येच्छाविघातकयोः  
अन्योन्यगुणप्रधानभावगन्धरहितयोः अन्योन्यसाहित्यानादरेण जगद्व्या-  
पारेषु पृथक् पृथक् प्रवृत्तिमतोर्द्वयोरीश्वरयोः प्रतिपादने हि आगमानामैक-  
कण्ठ्यहानिः । इह त्वनयोर्दापत्यादिवचनबलात् अन्योन्येच्छाविघातरा-  
हित्ये समप्रधानभावरहित्ये जगद्व्यापारेषु पृथक्प्रवृत्तिराहित्यादौ च  
सर्वागमानां तात्पर्याभ्युपगमात् ऐककण्ठ्यमुपपन्नम् । सर्वागमानामीश्वर  
व्यक्त्यैव्यपरत्वरूपमैककण्ठ्यं ह्यत्र दुरुपपादम्, श्रीश्रीशक्तिपर्यवभूते-  
श्वरत्ववचनयोर्द्वयोरपि तुल्यबलत्वेन तयोरन्यतरस्यापि अन्यथानेतुमशक्य-  
त्वात् । अतो दंपत्योरन्योन्येच्छाविघातादिराहित्ये तात्पर्यं वा, पत्युः प्रधा-  
नत्वेन प्रधानैक्यतात्पर्यं वा [निरीक्ष्य] सर्वागमानामैककण्ठ्यं निर्वाह्यम् ।

यथा भगवतो नियन्त्रन्तराभावेन तदैश्वर्ये स्वापेक्षयोत्कृष्टावधिरहितम्,  
तथा देव्या अपि नियन्त्रन्तराभावात् तदैश्वर्यमपि स्वापेक्षया उत्कृष्टावधि-  
रहितम् । उक्तार्थे प्रमाणं च, बलाबलनैपथ्यनियामकाभावेन समतुलारूढं  
परस्परवाघादनर्हम् उभयोरप्यविशिष्ट सर्वभूतेश्वरत्ववचनम् । स्तोत्ररत्ने

भगवन् इव, चतुश्लोक्यां देव्या स्वाभाविकानवधिकानिशयेयितृत्व  
रूप पतिवत् मुख्यमीश्वरत्व यामुनाचार्यैः कण्ठरवेण प्रतिपादितम् ।  
“स्वाभाविकानवधिकातिशयेयितृत्व, नारायण त्वयि न मृष्यति” इति,  
“यस्यास्ते महिमानमात्मन इव त्वद्ब्रह्मभोजपि प्रभु

नाल मातुमियत्तया निरवधि नित्यानुकूल स्वत ।” इति ।

‘ भगवद्भ्राह्म्यकारैरपि पृथुगद्ये, ‘भगवन्नारायणाभिमतानुरूपस्वरूप  
रूपगुणविभवैश्वर्यशीलाद्यनवधिकातिशयासरुयेयकर्याणगुणगणाम’ इति,  
वेदार्यमग्रहे च “अभिमतत्वानुरूपस्वरूपरूपविभवैश्वर्यशीलाद्यनवधि-  
कमहिममहिषी” इति प्रतिपादितम् । श्रीवत्सचिह्नमिश्रैरपि ‘देवि  
त्वन्महिमात्रधिर्न हरिणा नापि त्वया ज्ञायते’ इति अनवधिकमाहात्म्य  
प्रतिपादितम् । तदात्मजैश्च मद्भूषणशरपादैः—

“अस्येशाना जगत इति तेऽधीमहे या समृद्धि

श्रीश्रीसूक्त बहुमुखयते तां च शाखानुशाखम् ॥” इति ।

एवमनन्याधीनत्वेन पत्या समस्वातन्त्र्य कण्ठरवेण वर्णित श्रीगुण-  
रत्नकोशे, “युवयो स्वातन्त्र्यमत्यङ्कुजम्” इति । अतोऽस्या नार-  
शब्दार्थत्व “नरसवन्धिनो नारा ” इति व्युत्पत्तिमात्रेण, सबन्धश्चात्र  
‘पतिपारार्थ्यमात्रम्, न तु स्वनो निशाम्यत्वम्, भगवच्छास्त्रे, “सर्वैश्वर्य  
गुणोपेता नित्य तद्गर्मधर्मिणी ।” इति । अत्यार्थ -सर्वेश्वरत्वधर्मविशिष्टा,  
नित्य सर्वकालेषु तद्गर्मधर्मिणी । तच्छब्देन भगवानुच्यते । तद्गर्माः  
शारीरकाध्यायचतुष्टयविक्षिप्तकारणत्वावाध्यत्वोपायत्वोपेयत्वसर्वा तथा  
मित्सर्वशरीरत्वादयो घर्मा देव्या अपि घर्मा इति तद्गर्मधर्मिणी

इत्युक्तम् ॥ देव्याः सर्वव्यापकत्वसर्वान्तर्यामित्वसर्वनियन्तृत्वादिप्रति-  
पादकानि श्रीविष्णुपुराणभगवच्छास्त्रवचनानि प्रागेव दर्शितानि । यथा,

“लक्ष्म्या समस्तश्चिदक्षिप्रपञ्चो व्याप्यन्तदीशम्य तु साऽपि सर्वम् ।  
तथाऽपि साधारणमीशितृत्वं श्रीश्रीशयोर्द्वौ च सदैकशेषी ॥” इति ।

तस्यायमर्थः—चिदक्षिदात्मक सर्वप्रपञ्चः लक्ष्म्याः शेषभूतः ।  
सा च देवी भगवच्छेषभूता । यद्यपि भगवदपेक्षया उभयोः शेषत्व-  
मेकरूपं वक्तव्यम्, तथाऽपि देव्या सर्वेश्वरत्वप्रतिपादकश्रुतिस्मृत्यादि-  
बहुप्रमाणविरोधात् स्वतश्शेषत्वाभावे सिद्धे, ऐच्छिकशेषत्वमादाय  
पर्यवस्यति । प्रपञ्चविषये तु बाधकाभावात्, स्वाभाविकशेषत्वम् । एव  
देवीप्रपञ्चयोर्वैषम्यमूचकं तथाऽपीति शब्दः । साधारणमीशितृत्वं—  
साधारणम् एकम् इति पर्यायत्वात् उभयगतमीश्वरत्वं व्यासक्तमेकम् ;  
शेषित्वमपि व्यासक्तमेकम्, एकवचननिर्देशात् इति । उक्तं च श्रीराम-  
मिश्रैः—“उभयाधिष्ठानं चैक शेषित्वम्” इति । एव व्यासक्तशेषित्वेश्वरत्व-  
परेय श्रुतिरिति भावः । तदभिप्रायेण “एक शास्ता” इत्येकत्ववादः  
उपपद्यते । एवं देव्या सर्वभूतेश्वरत्वे न किञ्चित्सकटमित्यलमतिविस्तरेण ॥

कामाना दशमे वाचामाकृतीना च सत्यताम् ॥ ९ ॥

समृद्धीना च मत्यत्व यज्ञसश्च प्रतायते ॥

मनसः काममाकृतिं वाचस्तत्यमशीमहि ।

पशूनां रूपमन्नस्य मयि श्रीः श्रयतां यज्ञः ॥ १० ॥

मनसः कामं—मनसा काम्यमानमर्थजातम् । आकृतिम्—

अभिप्रायगतं मनोरथपरिकल्पितमर्थम्, वाचः संग्रन्धि, वाचा याच्यमानम्

सर्वप्रकाराभिलषितभयम् । पशूनां रूपं — जीवधनसमृद्धिम् । अश्वस्य  
अदनीयस्य । रूपं-रूप्यते प्रकाशयतेऽनेनेति रूपम् । अन्नसमृद्धिहेतुमूलं  
सर्वम् । सत्यम्-अवितथं यथावस्थितलक्ष्मीप्रसादं, अशीमहि-अभिल-  
षेम । किं च सा श्रीः, मयि—लक्ष्मीचरणकमलयुगलपरिचरणपरे  
पूर्वोक्तमर्थजावं तत्समृद्धिं प्रथितं यशश्च श्रयताम्-पापशतामित्यर्थः ॥ १०

अवतीर्णां जगत्यर्थं कर्दमस्य गृहे रमा ।

या तामेकादशे लक्ष्मीं तन्मुखेनार्थयत्यसौ ॥

कर्दमेन प्रजाभूता मयि संभव कर्दम ।

श्रियं वासय मे कुले मातरं पद्ममालिनीम् ॥ ११ ॥

हे कर्दमप्रजापते, कर्दमेन त्वया, प्रजाभूता—प्रजात्वेन  
स्वीकृता । 'अभूततद्भावे चिब.' इत्यादिना चिबः । ईत्वाभावः छा-  
न्दसः । या पुलीत्वेन स्वीकृता ता श्रियम् । मयि-श्रीसमाराधके  
संभव-संभावय । किं च हे कर्दम, त्वत्पुत्रीं श्रियम्, मे कुले-लक्ष्मी-  
चरणारविन्दपरिचरणपरस्य मम पुत्रपौत्रजातिसंघन्यादिष्वपि वासय--  
नित्यनिवासिनीं कुरु । तामेव विशिनष्टि मातरम्-सर्वमृतजननीत्वात्  
अस्माकमपि जननीम्, पद्ममालिनीं-पद्ममालालकृता सौन्दर्यलावण्याद्या-  
कारतया सर्वाहादकारिणीं श्रियम् ॥ ११ ॥

आपः सृजन्तु स्निग्धानि चिक्छीत! वम मे गृहे ।

नि च देवीं मातरं त्रियं वामय मे कुले ॥ १२ ॥

आपः-भगवदायतनभूताः, । स्निग्धानाम्-आज्यैः लघुद्रव्यमृतीनां  
कारणभूताः याः, ता आपः, स्निग्धानि-आज्यादीनि तानि मम-

गृहे सृजन्तु-उत्पादयन्तु । हे चिक्लीन-भगवदन्त पुरद्वाररक्षक ; मे-  
लक्ष्मीचरणाम्भोजमक्तस्य मम गृहे, मद्भवनद्वार इव, वम नित्य सन्निहितो  
भव । चिक्लीतो नाम भगवदन्त पुरद्वाररक्षक । तथा च पौराणिका-  
पठन्ति, “पद्मो गदो निधि शस्त्रधनुर्दंष्ट्रो गजस्तथा । कस्याण  
सर्पपञ्चास्याश्चिक्लीनो गृहरक्षका ॥” इति ।

किंच हे चिक्लीत! देवी-द्योतनशीला, मातरम्—अखिललोक  
जननी असज्जननी श्रिय-सर्वसमाश्रयणीया, मम कुले—असत्पुत्र-  
पौत्रादिके निवासय च-असत्कुलसमृद्धिं च त्वमेव सर्वथयेत्यर्थ ॥  
व्यवहितस्य‘नि’ इत्युपसर्गस्य वासयेत्यनेन सवन्ध ॥ १२ ॥

देवासुरमनुष्याद्यैर्दृष्टव्या पद्मवापिनीम् ।

तयोदशे पुनर्देवी लक्ष्मीं प्रार्थयते हरे ॥

आर्द्रां पुष्करिणीं यष्टिं पिङ्गलां पद्ममालिनीम् ।

चन्द्रां हिरण्मयीं लक्ष्मीं जातवेदो ममाऽऽवह ॥ १३ ॥

आर्द्रां-दयार्द्रहृदयतया तापत्रयतप्तान् प्राणिनो दृष्ट्वा दूयमान  
चेतस्तया तान् खकटाक्षामृगैरभिवर्षयती । पुष्करिणीं-पुष्करवर्तिनीम्,  
श्रीनिलयकर्णिकोदरनिवासिनीं “श्रीनिलप्रधुनकरकमलवरयुत” इत्यादि  
तन्मन्त्रे । यष्टिं यज्ञक्रियास्वरूपाम्, परमयागमूनाम्, यष्ट्या वा ।  
पिङ्गलां—भगवच्छायायानवधारणीयशीतलमनोहराहादकरदिव्यवर्णाम् ।  
पद्ममालिनीं—दिव्यरूपोद्भूतपद्ममालालकृता “श्रीनिलयमालाघा  
रिणी” इति तन्मन्त्रे । चन्द्रां हिरण्मयीं इत्यादे पूर्ववत् योजना ।  
अत्रापि जातवेदशब्देन श्रिय पतिमेव सन्निधयति ॥ ॥ १३ ॥

आदरातिशयेनैव पूर्वोक्तामविशेषतः ।

चतुर्दशे पुनः प्राह द्वयं तत्सर्वरक्षकम् ॥

आर्द्रां पुष्करिणीं पृष्टिं सुवर्णां हेममालिनीम् ।

सूर्यां हिरण्यमयीं लक्ष्मीं जातवेदो ममाऽऽवह ॥ १४ ॥

अत्र 'पृष्टि', 'सुवर्णा', 'सूर्या', 'हेममालिनी' इत्येतावन्माहो विशेषः । अन्यत् सर्वं पूर्ववत् ॥

पृष्टि—अखिलसमृद्धिरूपाम् । सुवर्णा—प्रतिकूलानुकूलभीषण-  
रमणीयाप्राकृतदिव्यरूपाम् । सूर्या—सर्वेश्वरवत् सकलचेतनाचेतन-  
व्यापनभरणनियमनशीलाम् । 'सुष्टु ईरयन्ती' इति सूर्या; ताम् ।  
"राजसूर्य" इत्यादिना निपातः । "सूर्य आत्मा जगत्स्रथुषश्च" इति।  
पृष्टामिति प्राप्यत्वमुक्तम् । सुवर्णामिति प्रापकत्वमिति विशेषः ॥ १४

<sup>१</sup>अन्तिमेनाद्य सूक्तार्थतात्पर्यातिशयात् पुन ।

अनन्यगामिनीं देवीं संनियच्छन् निवच्छति ॥

तां म आवह जातवेदो लक्ष्मीमनपगामिनीम् । यस्यां हिरण्यं  
प्रभूतं गात्रो दास्योऽश्नान् विन्देय पुरुषानहम् ॥ १५ ॥

इति श्रीसूक्तं संपूर्णम् ।

अयमत्र विशेष—हिरण्यं....पुरुषान्—पूर्वोक्तकुप्याकुप्यजीव-  
धनदासादिकमशेषधनजात यस्यां प्रधानेश्वरेधर्या प्रणिपातपसन्नायाम्  
अखिलनन्दन्यां अस्मज्जनन्या प्रभूतं—निरवधिकातिशयं विन्देय-लभेय,

१ अद्य=सूक्तावसाने । सूक्तेति । प्रागेव सम्प्रगुक्तेत्यर्थः ।  
तात्पर्यम्=आस्था । संनियच्छन्=भगवन्तं निवच्छन् ।

तां-सर्वपदानपर्याप्तसमृद्धिमतीं करुणासाननमुक्तीं सर्वेश्वरेश्वरीं श्रियं  
 तच्चरणारविन्दपरिचर्यैकविनोदे स्वजानवलशक्तिक्षमादयासौहार्दादिसर्व-  
 कल्याणगणैस्तव दास्यैकरसे मयि, जातवेदः श्रियं पते! अनपगामिनीं  
 अन्यत्र <sup>1</sup>सर्वत्राप्यपगमनशंकारहिता यथा[स्यात् ?] तथा संनिधापय ॥

एवमेतत्सूक्तोक्तसकलार्थजातं जानता अनेनार्चनहोमजपतर्पणा-  
 दिकं कुर्यतां तस्याः प्रसन्नपावनकान्तिशान्त्याकरवदनारविन्दनिवेशित-  
 मनोनयनबुद्धीनां तच्चरणारविन्दभजनयजनमननस्मरणकीर्तनवन्दनादि-  
 परममङ्गलाचरणानां भगवत्पादाभोजविन्यस्तसमस्तभरणामनन्यभावानां  
 पुरुषाणामैहिकमासुप्तिकं वा भोगजातम् , साक्षात्परमपदाधिष्ठातृमूतपरम-  
 पुरुषचरणारविन्दनित्यकैङ्कर्यरसिकपरमसूरिपरिपन्महिष्ठनादिकमपि सत्कलं-  
 सुलभमिति सकलश्रुतिस्मृतीतिहासपुराणसिद्धान्तः ॥

यतीन्द्रमाहानसिकात् प्रणतार्तिहरात् गुरोः ।

सत्संपदायसिद्धोऽर्थः श्रीसूक्तस्य विनिश्चितः ॥

इति श्रीरङ्गनाथगुनिविरचितश्रीसूक्तभाष्यसंग्रहः ॥

1 अनपगामिनीमित्यस्य अपगमनं स्वरित्यगः तद्रहितामित्यर्थोऽलम् ।

लक्ष्मीतन्त्रादयो यत्र श्रीसूक्तार्थाः सुविस्तृताः ।

श्रियो नारायणस्यैव पारम्यं बोधयन्ति नः ॥ १ ॥

महिमानं श्रियः श्रीमद्यामुनार्यानुसंहितम् ।

चतुश्श्लोक्यामभाषिष्ट श्रीमद्वेदान्तदेशिकः ॥ २ ॥

तत्र सर्वं समालोच्य निरधार्यन्ततो हि यत् ।

यच्चात्र भाष्ये भट्टार्यशिष्यपादावधारितम् ॥ ३ ॥



उभयस्यैकरस्यात् तत् लक्ष्मीनागयणात्तकम् ।

मुरत्युपाय उपेयञ्च शेषीश्वरमिति स्थितिः ॥ ४ ॥

इत्थमीशाद्युपनिषत्परिष्कारविधायिना ।

श्रीसूक्तभाष्यं संगृह्य परिष्कृत्यात्र योजितम् ॥ ५ ॥

इति श्रीचारस्यवीरगाववाचार्यकृते उपनिषद्भाष्यपरिष्कारे

श्रीसूक्तभाष्यांशपरिष्कारः ।

—:\*\*\*:—

श्रुक्सूची

| श्रुक्         | श्रुक्संख्या | पुटसं | श्रुक्          | श्रुक्सं | पुटसं |
|----------------|--------------|-------|-----------------|----------|-------|
| भ्रश्वपूर्वा   | ३            | ४०५   | ध्रुत्पिपासां   | ८        | ४१०   |
| धादित्यवणं     | ६            | ४०९   | गन्धद्वारां     | ९        | ४११   |
| धापः सृजन्तु   | १२           | ४१५   | चन्द्रा प्रभासा | ५        | ४०६-७ |
| धाद्रा पुष्करि | १४           | ४१७   | ता म आन         | २५       | ४१७   |
| धाद्रा पुष्करि | १३           | ४१६   | ता म आन         | २        | ४०४   |
| उपैतु मां देव  | ७            | ४१०   | मनसः काम        | १०       | ४१४   |
| कर्दमेन प्रजा  | ११           | ४१५   | द्विरण्यवर्णा   | १        | ४०४   |
| कां सोसितां    | ४            | ४०६   |                 |          |       |

श्रीसूक्तानन्तर्भावेऽपि सद्दानुमधीयन्त इमानि —

पद्मप्रिये पद्मिनि पद्महस्ते पद्मालये पद्मदृष्टायोधि ।

पिद्मप्रिये विष्णुमनोनुकूले न्यन्पादपथ मयि संनिधत्स ॥

धियं जानः त्रिय आनिर्ययि धियं पयो जनिष्ठभ्यो दधातु ।

धियं वसाना अमृतममायन् भजन्ति तत्रः तदिका पितृन् ॥

धियं पथेनं तद्विर्यामादधाति संतम्यु मा अण्डम्यं संवत्

संधीयते प्रजया पशुभिः २ एव वैद ।

महादेव्यं च विद्महे विष्णुपत्न्यं च धीमहि । नमो ब्रह्मीः ब्रह्मोदयात् ॥

शुभमस्तु